

அரைநூற்றாண்டாக தன்னுடைய அன்பால் மணவாழ்வை மனநிறைவான வாழ்க்கையாக அளித்துள்ளார் துர்கா!

எதிர்பார்ப்புகளற்ற அன்பும் விட்டுக் கொடுத்தலும் இவ்வாழ்வை நல்வாழ்வாக்கும்!

முதல்வர் மு.க.ஸ்டாலின் தனது 50வது திருமண நாளையொட்டி சமூக வலைதளப் பதிவு!



முதலமைச்சர் மு.க.ஸ்டாலின் அவர்கள் தனது 50வது திருமண நாளையொட்டி நேற்று (20.8.2025) கோபாலபுரம் இல்லத்தில், முத்தமிழிஞர் கலைஞர் அவர்களின் திருவுருவப் படத்திற்கு மலர்தூவி மரியாதை செலுத்தினார்.

சென்னை, ஆக.21-
“அரைநூற்றாண்டாக என் வாழ்வின் உறுதுணையாக என்னில் பாதியாக துர்கா அவர்கள் நுழைந்து, தன்னுடைய அன்பால் மண வாழ்வை மனநிறைவான வாழ்க்கையாக அளித்துள்ளார் என்றும், எதிர்பார்ப்புகளற்ற அன்பும் விட்டுக் கொடுத்தலும் இவ்வாழ்வை நல்வாழ்வாக்கும் என இளைய தலைமுறையினருக்கும் சொல்லிக் கொள்கிறோம் என்றும்

முதல்வர் மு.க.ஸ்டாலின் அவர்கள் தனது 50வது திருமண நாளையொட்டி வெளியிட்டுள்ள சமூக வலைதளப் பதிவில் குறிப்பிட்டுள்ளார்.

இது குறித்து முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

அரைநூற்றாண்டாக என் வாழ்வின் துணையாக என்னில் பாதியாக துர்கா அவர்கள் நுழைந்து, தன்னுடைய அன்பால் மணவாழ்வை மனநிறைவான



கோபாலபுரம் இல்லத்தில், நேற்று (20.8.2025) முதலமைச்சர் மு.க.ஸ்டாலின் அவர்கள் மனைவி திருமதி துர்கா ஸ்டாலின் அவர்களுடன் தனது 50வது திருமண நாளையொட்டி தாயார் திருமதி தயானா அம்மாள் அவர்களை சந்தித்து வாழ்த்துப் பெற்றார்.

வாழ்க்கையாக அளித்துள்ளார்!

அவர் மீதான அளவற்ற அன்பே என் நன்றி!

எதிர்பார்ப்புகளற்ற அன்பும் விட்டுக்கொடுத்தலும் இவ்வாழ்வை நல்வாழ்வாக்கும் என இளைய தலைமுறையினருக்குச் சொல்லிக் கொள்கிறோம்.

வீடும் நாடும் போற்றும் வாழ்வை அனைவரும் வாழ்ந்திட விழைகிறோம்!

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

சங்கரன் கோவில் நகர்மன்றத் தலைவர்

தேர்தலில் வெ.கௌசல்யா வெற்றி!

மாவட்டச் செயலாளர் ஈ.ராஜா வாழ்த்து!

தென்காசி, ஆக.21-
தென்காசி மாவட்டம் சங்கரன்கோவில் நகர்மன்றத் தலைவர் பதவியை மீண்டும் தி.மு.க கைப்பற்றியது. சங்கரன்கோவில் நகர்மன்றத் தலைவராக கழக 12 வது வார்டு உறுப்பினர் வெ.கௌசல்யா நடைபெற்ற மறைமுக தேர்தலில் 22 வாக்குகள் பெற்று வெற்றி பெற்றார். எதிர்த்துப் போட்டியிட்ட அ.தி.மு.க வேட்பாளர் 6 வாக்குகள் பெற்று தோல்வியடைந்தார். வெற்றி பெற்ற நகர்மன்றத் தலைவர் வெ.கௌசல்யா தென்காசி மாவட்ட வடக்குச் செயலாளர் ஈ.ராஜா எம்.எல்.ஏ.விடம் வாழ்த்துப் பெற்றார்.

இதில் தலைவர் பதவிக்கு கழக 6 வது வார்டு உறுப்பினர் வெ.கௌசல்யா, 26 வது வார்டு அ.தி.மு.க உறுப்பினர் அண்ணாமலை புஷ்பம் ஆகியோர் மனு தாக்கல் செய்து போட்டியிட்டனர். மொத்த முள்ள 30 உறுப்பினர்களில் 28 உறுப்பினர்கள் வந்திருந்தனர். 2 உறுப்பினர்கள் வரவில்லை. (அதாவது முன்னாள் நகர்மன்றத் தலைவர் உமா மகேஸ்வரி 17 வது வார்டு சேய்ச்சை உறுப்பினர் விஜயகுமார்) நடைபெற்ற இந்த தேர்தல் முடிவில் தி.மு.க வேட்பாளர் வெ.கௌசல்யா 22 வாக்குகள் பெற்று வெற்றி பெற்றார். அவரை எதிர்த்துப் போட்டியிட்ட அ.தி.மு.க வேட்பாளர் அண்ணாமலை புஷ்பம் 6 வாக்குகள் பெற்று தோல்வியடைந்தார். இந்தத் தேர்தலில் அ.தி.மு.க உறுப்பினர்கள் 7 பேர் அக்கட்சிக்கு வாக்களிக்காமல் தி.மு.கவுக்கு வாக்களித்துள்ளதாக குறிப்பிடத்தக்கதாகும்.

பின்னர் சங்கரன்கோவில் நகர்மன்ற அலுவலகத்தில் நகர்மன்றத் தலைவர் பதவிகளான மறைமுகத் தேர்தல் 18.08.2025 அன்று வெற்றி பெற்ற வெ.கௌசல்யா தென்காசி வடக்கு மாவட்ட செயலாளர் ஈ.ராஜா எம்.எல்.ஏ.விடம் வாழ்த்துப் பெற்றார்.

மாற்றுத் திறனாளிகளுக்கான

வேலை வாய்ப்புக்கு ஒன்றிய அரசு செய்தது என்ன?

மக்களவையில் – கனிமொழி கருணாநிதி கேள்வி!

புதுடெல்லி, ஆக. 21 - மாற்றுத் திறனாளிகளுக்கான திறன் மேம்பாடு-வேலைவாய்ப்புகள் குறித்து திமுக துணைப்பொதுச் செயலாளரும், நாடாளுமன்ற தி.மு.க. குழுத் தலைவருமான கனிமொழி கருணாநிதி மக்களவையில் 19.8.2025 அன்று எழுத்துரூபவமாக கேள்விகளை எழுப்பினார்.

அக்கேள்விகள் வருமாறு:

“மாற்றுத்திறனாளிகளின் திறன் மேம்பாட்டுக்கான தேசிய செயல் திட்டத்தின் விவரங்கள் (NAP-SDP) என்ன? இத்திட்டத்தின் நோக்கங்கள் மற்றும் முக்கிய கூறுகள் யாவை? இந்தத் திட்டத்தின் கீழ் மாற்றுத் திறனாளிகளுக்கான தொழில் பயிற்சி மையங்களை அரசாங்கம் நிறுவியுள்ளதா, அப்படியானால், அதன் விவரங்கள், தமிழ்நாடு உட்பட மாநிலம் மற்றும் யூனியன் பிரதேசங்கள் வாரியாக என்ன?

மாற்றுத் திறனாளிகளுக்கான திறன் மேம்பாட்டுத் திட்டத்தின் கீழ் தொழில் பயிற்சியை முடித்த பிறகு, மாற்றுத்திறனாளிகள் அரசு மற்றும்



தனியார் துறைகளில் வேலை வாய்ப்பைப் பெறுவதை உறுதி செய்ய அரசு எடுத்த நடவடிக்கைகள் என்ன?

இந்தத் திட்டத்தின் கீழ் பயிற்சி பெற்ற மாற்றுத்திறனாளிகளை பணியமர்த்துவதில் தனியார் துறை பங்கேற்பை ஊக்குவிக்க ஏதேனும் சிறப்பு சலுகைகள் அல்லது திட்டங்கள் உள்ளதா? அப்படியானால், அதன் விவரங்கள் என்ன?”

கனிமொழி கருணாநிதி எம்பி. கேள்விகளை எழுப்பினார்.

இக்கேள்விகளுக்கு ஒன்றிய

“சமூக நீதி மற்றும் அதிகார மளித்தல் அமைச்சகத்துக்கு உட்பட்ட மாற்றுத்திறனாளிகள் அதிகாரமளித்தல் துறையானது.

மாற்றுத்திறனாளிகளின் திறன் மேம்பாட்டுக்கான தேசிய செயல் திட்டத்தை செயல்படுத்தி வருகிறது. மாற்றுத்திறனாளிகளின் திறன்களை மேம்படுத்தி அவர்கள் அதிக வேலைவாய்ப்பைப் பெறுதல் மற்றும் தன்னம்பிக்கையோடும் உற்பத்தித் திறனோடும் இந்த சமூகத்துக்கு பங்களிப்பு செய்வதை நோக்கமாகக் கொண்டு இந்த தேசிய செயல் திட்டத்தை அரசு செயல்படுத்துகிறது.

இத்திட்டத்தின் கீழ் நாடு முழுவதும் உள்ள பல்வேறு அரசு மற்றும் அரசு சாரா நிறுவனங்கள் மூலம் திறன் மேம்பாட்டுப் பயிற்சி அளிக்கப்படுகிறது. பொதுவான திறன் மேம்பாட்டுத் திட்டங்களுக்கு வகுக்கப்பட்டுள்ள விதிமுறைகளின்படி மேற்கண்ட பயிற்சித் திட்டங்களுக்கு நியமிக்கப்படுகிறது. இது அவ்வப்போது அமைச்ச

கத்தால் தேவைக்கேற்ப திருத்தியமைக்கப்படுகிறது.

இத்திட்டத்தின் படி 15-59 வயதுக்குட்பட்ட குறைந்தது 40% மாற்றுத்திறன் கொண்ட மாற்றுத் திறனாளிகள் பயிற்சி பெற தகுதியுடையவர்கள். மாற்றுத் திறனாளிகள் திறன் மேம்பாட்டுப் பயிற்சியும், வேலை வாய்ப்பும் பெறுவதை நோக்கமாகக் கொண்டு <https://pmdaksh.depwd.gov.in/login> என்ற வலைத் தளத்தில் 'திறன் யாங்ஜன் ரோஸ்கர் சேது' என்ற பிரதேச தொகுதி உள்ளது.

இது மாற்றுத் திறனாளிகளுக்கு மாற்றுத் திறனாளிகளை பணியமர்த்தும் பல்வேறு நிறுவனங்களுக்கு இடையே ஒரு பாலமாக செயல்படுகிறது. நாடு முழுவதும் உள்ள தனியார் நிறுவனங்களில் கிடைக்கும் வேலைவாய்ப்பு/வருவாய் வாய்ப்புகள் குறித்த பகுதி சார்ந்த தகவல்களை இந்த தளம் வழங்குகிறது. பதிவு செய்யப்பட்ட மாற்றுத் திறனாளிகள் வேலைவாய்ப்பு பெறுவதற்காக இது செயல்படுத்தப்படுகிறது.

இவ்வாறு அவர் கூறினார்.

சிப்பாய் புரட்சிக்கு நூற்றாண்டுக்கு முன்பே அந்நிய ஆதிக்கத்திற்குச் சவால் விட்ட


ஒண்டி வீரனின் வீரவரலாற்றை இந்தியா முழுவதும் பரவச் செய்திட இந்நாளில் உறுதியேற்போம்!

மாவீரர் ஒண்டி வீரனின் நினைவு நாளையொட்டி முதல்வர் மு.க.ஸ்டாலின் சமூக வலைதளப் பதிவு!

சென்னை, ஆக. 21 -
மாவீரர் ஒண்டி வீரனின் நினைவு நாளையொட்டி, முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:

ஆங்கிலேயருக்கு நெல்லைக் கப்பமாகக் கட்டமறுத்து, நெற்கட்டும் செவலை நெற்கட்டான் செவலாக மாற்றி, அந்நிய ஆதிக்கத்திற்குச் சவால் விட்ட தென்மலைப் போரின் மாவீரர் ஒண்டி வீரனின் நினைவுநாளின் அவருக்கு என் வீரவணக்கம்!

சிப்பாய் புரட்சிக்கு நூற்றாண்டுகளுக்கு முன்பே விடுதலை உணர்வோடு தென் தமிழ்நாட்டின் தீர்க்களான பூலித்தேவனும் படைத்தளபதி ஒண்டிவீரனும் போர் சய்தனர் எனும் வீர வரலாற்றை இந்தியா முழுவதும் பரவச் செய்திட இந்நாளில் உறுதியேற்போம்!



இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

இன்னும் ஒரு நூற்றாண்டு இரும்!

கவிப்பேரரசு வைரமுத்து வாழ்த்து!

இணையிலா

இணையர் நீங்கள்

நல்ல தம்பதிகள் நாட்டுக்கு எடுத்துக்காட்டு

சொல்லுக்குள் உறையும் பொருளைப் பிரிக்கமுடியுமா? உங்கள் உறவும் அப்படித்தான்!

வான்விட்டு நீலத்தை வடிக்க முடியுமா? உங்கள் வாழ்வியல் நெருக்கம் அப்படித்தான்

சுழற்றியடித்த புயல் சுண்டியெறிந்த மழை கண்ணைப் பறிக்கும் மின்னல் காது பிளக்கும் இடி அத்தனையும் தாண்டி ஏரி நீரில் படகுமேல் ஏறிச் செவ்வது போல் இயல்பாய் வாழ்கிறீர்கள்!

வள்ளுவர் பாடிய வாழ்வியல் இணையரே வாழிய பல்லாண்டு!

அரை நூற்றாண்டு கண்டரே இன்னும் ஒரு நூற்றாண்டு காண்பீரே

தமிழ்நாடும் வாழ்கிறது உங்கள் வாழ்வோடு!



கவிப்பேரரசு வைரமுத்து



தமிழ்நாடு நகர்ப்புற வாழ்விடம் மேம்பாட்டு வாரியத்தின் சார்பில் சேலம் மாவட்டம், நேரு நகர் மற்றும் காந்தி நகர் பகுதிகளில் கட்டப்பட்டுவரும் அடுக்குமாடி குடியிருப்புகளை நேற்று (20.08.2025) அமைச்சர்கள் தா.மோ.அன்பரசன், இரா. இராஜேந்திரன் ஆகியோர் பார்வையிட்டு ஆய்வு கொண்டார்கள். உடன் தொழில் ஆணையர் மற்றும் தொழில் வணிக இயக்குனர் எல். நிரமல்ராஜ், மாவட்ட ஆட்சித்தலைவர் பாக்டர் இரா. பிருந்தாதேவி, தமிழ்நாடு நகர்ப்புற வாழ்விடம் மேம்பாட்டு வாரிய கண்காணிப்பு பொறியாளர் செந்தில்குமார் உள்ளிட்ட தொடர்புடைய அலுவலர்கள் உள்ளனர்.